

## **25 ГОДИНИ УСПЕШЕН РАЗВОЈ НА АД „ТРЕСКА - 30 АВГУСТ“ - ВИНИЦА**

Во далечната 1972 година, на првиот ден од месец август, кога сите граѓани се подготвуваа за колку е можно посвешено одбележување и прославување на големиот Илинден, на плодните површини од источната страна на Виница, во делот каде што веќе работеа неколку мали производствени погони на претпријатија, над 80 штотуку матурирани младинци го подготвуваа теренот за новиот производствен погон.

Уште наредниот ден, кога сите прославуваа, осумдесетте млади виничани и виничанки беа упатени во Скопје, каде што требаше да го завршат двомесечниот курс за обука. По два месеца, поточно на 30 септември, започнаа работите околу дислокацијата на погонот за производство на жичени јадра, од Скопје во Виница, а веќе наредниот ден, на 1. октомври, некаде околу 10 часот, започна редовното производство во тогашниот дисперзиран погон на ЗДИШ „Треска“ од Скопје, во Виница, каде што осумдесетте работници, за потребите на матичната организација, произведуваа жичени јадра во четири смени.

Тогашното раководство, уште на самиот почеток од работата, ја согледа потребата од проширување и модернизација на производствениот процес. За таа цел, уште во декември истата година беше предаден во употреба уште еден погон. Во погонот за производство на сите видови душеси беа создадени услови за нови вработувања. Таму беа вработени уште 40 нови работници, што значи дека дисперзиријниот погон на „Треска“ во Виница, што го носеше името „30 Август“, го дочека крајот на годината со 120 работници, од кои само неколкумина беа во администрацијата.

Една година подоцна, 1974, е формиран погон за производство на тапациран мебел, кој на самиот почеток ќе се афирмира во производството на сите видови француски кревети и на друг вид тапациран мебел, кој беше

препознатлив со својот квалитет ширум тогашните југословенски простори и Европа.

Вработените во „Треска - 30 Август“ од Виница го продолжуваа својот развоен пат. Наредната, 1975 година, со сопствени средства започна со работа за метална галантерија, а веќе во наредната, 1976 година, започна и со работа во стапарскиот погон, каде што, пред сè, се произведуваше за потребите на другите производствени единици. Меѓутоа, со текот на времето, со своите нови производи, кои се вградуваат при опремувањето на училишта, канцеларии, болници, трговски и други објекти, како и со производите за потребите на домаќинството, овој погон има значаен придонес за формирањето на вкупниот приход на оваа работна средина.

Наредните неколку години како да имаше некаков застој во инвестирањето и проширувањето. Навидум, тоа се случуваше затоа што вработените се подготвуваа за постигнување на уште еден голем успех. Тоа беше започнувањето со работа, првин на погонот за амбалажа од дрво во с. Трсино, а веднаш потоа, во 1984 година, беа создадени услови и започна со работа погонот „Пилана“ - погон за примарна преработка на дрво, со месечен капацитет од  $800 \text{ m}^3$ .

Натамошниот развоен пат на „Треска - 30 Август“ од Виница се трасираше во правец на целосно заокружување на финалната преработка на дрвената маса. Така, во 1990 година е предадена во употреба парилница, објект за парење на букова граѓа, со капацитет од  $250 \text{ m}^3$  месечно, граѓа којшто е многу барана на домашниот и на светскиот пазар.

Денес АД „Треска - 30 Август“ од Виница со својата програма претставува една заокружена целина.

И покрај сите тешкотии, што се појавуваа на 25 години долгиот пат, сепак, во те-

кот на своето работење permanentno бележи добри финансиски резултати.

Просечната плата за месец октомври 1997 год. изнесува 8.100 денари. Вкупниот приход до крајот на оваа година се очекува да изнесува 131.532.000 денари, а бруто добивката - околу 532.000 денари.

Позитивното работење на АД “Треска - 30 Август“ од Виница се должи, пред сè, на стручниот кадар, кој сака да создава и секојдневно да се докажува, а секој досега постигнат успех е и обврска повеќе за постигнување уште позабележителни резултати во иднина.

Сознанието дека стабилно и успешно акционерско друштво се создава со максимално ангажирање на сите, започнувајќи од првиот до последниот, во оваа работна средина живее веќе со децении. Процесот на приватизација е завршен на задоволство на сите работени, бидејќи успеавме да го избереме моделот што беше прифатен од сите нив.

Денес дисперзиониот погон од 1972 година претставува значајна алка во стопанството и животното пулсирање на општина-та Виница и пошироко, бидејќи во ова АД денес работат работници од четири општини од овој регион на Македонија.

Љ.Т.Г.

**А.Д. „ТРЕСКА - 30 АВГУСТ“**  
ул. „МАРШАЛ ТИТО“ бр. 114  
**92310 ВИНИЦА**

Тел: (0903) 361-313 363-132  
              361-621 361-608

Телефакс: (0903) 362-821

- **Парена/непарена букова граѓа по стандардни димензии и по порачка;**
- **Парени/непарени букови елементи;**
- **Тапациран мебел:**  
фotelji, двоседи, тросяди, аголни гарнитури, каучи, табуретки, лежаи (единечни и двојни);
- **Душещи:**  
190 x 80, 190 x 90, 190 x 120, 190 x 140, 190 x 160, 190 x 180,  
200 x 80, 200 x 90, 200 x 120, 200 x 140, 200 x 160, 200 x 180,  
120 x 60, 135 x 65, 140 x 70, 187 x 137, 187 x 97;
- **Кревети и хотелски кревети;**
- **Школски мебел:**  
ученички клупи и столици, наставничка катедра и столица, наставничка маса, маса за „ОТО“;
- **Канцелариски мебел:**  
канцелариски бироа, дактило биро, биро за компјутер, канцелариски ормар, канцелариска витрина;
- **Маси и столици (дрво-метал) за ресторани за општествена исхрана;**
- **Метални производи:**  
жичени јадра, ножички за лежаи и каучи, гардеробен ормар, гаражна врата, даска за пеглање и сл.

**А.Д. „ТРЕСКА - 30 АВГУСТ“ - ВИНИЦА**